

# សសបណ្ឌិតជាតក

(ទន្សាយពោធិសត្វបំពេញទានបរមត្ថបារមី)



**ជាតកដ្ឋកថា សុត្តន្តបិដក ខុទ្ទកនិកាយ**

**ជាតក ចតុក្កុនិបាត បុប្ផិមន្តវគ្គ**

**បិដកលេខ ៥៨ ទំព័រ ២០២**

**ដោយ ខេមរ អភិធម្មាវតារ**

**សសបណ្ឌិតជាតក**

ព្រះសាស្តា កាលគង់នៅវិហារជេតវនារាម ទ្រង់ប្រារព្ធការថ្វាយបរិក្ខារ គ្រប់យ៉ាង ទើបត្រាស់ព្រះធម្មទេសនានេះ មានផ្ដើមថា សត្ត មេ រោហិតា មច្ឆា ដូចនេះ

បានឮថា ក្នុងក្រុងសាវត្ថីមានកុដុម្ពិកៈម្នាក់ត្រៀមការថ្វាយបរិក្ខារទាន គ្រប់យ៉ាងដល់ភិក្ខុសង្ឃមានព្រះពុទ្ធជាប្រធាន បានឲ្យសាងមណ្ឌបត្រង់ទ្វារផ្ទះ ហើយនិមន្តភិក្ខុសង្ឃមានព្រះពុទ្ធជាប្រធាន ឲ្យគង់លើអាសនៈដ៏ប្រសើរ ក្នុង មណ្ឌបដែលបានចាត់ចែងល្អហើយ បានថ្វាយទានដ៏ប្រណីត មានរសដ៏ល្អ ផ្សេងៗ ហើយនិមន្តឲ្យឆាន់រហូត ៧ ថ្ងៃ ក្នុងថ្ងៃទី ៧ បានថ្វាយបរិក្ខារទាំងពួង ដល់ភិក្ខុ ៥០០ មានព្រះពុទ្ធជាប្រធាន ។ ក្នុងវេលាធ្វើភត្តកិច្ចហើយ ព្រះសាស្តា កាលទ្រង់នឹងធ្វើអនុមោទនា ទើបត្រាស់ថា ម្ចាស់ឧបាសក អ្នកគួរធ្វើបីតិ សោមនស្សចុះ ឈ្មោះថា ទាន នេះ ជាវង្សរបស់បោរាណបណ្ឌិតទាំងឡាយ ព្រោះថា បោរាណបណ្ឌិតទាំងឡាយបានបរិច្ចាគជីវិត ដល់យាចកអ្នកមកដល់ ចំពោះមុខ សូម្បីជីវិតរបស់ខ្លួនក៏បានឲ្យហើយ ។ ឧបាសកនោះក៏ក្រាលទូល អារាធនា ទើបទ្រង់នាំអតីតនិទានមកជាសាធារណៈដូចតទៅនេះ

ក្នុងអតីតកាល កាលព្រះបាទព្រហ្មទត្តសោយរាជសម្បត្តិ ក្នុងនគរ ពារាណសី ព្រះពោធិសត្វបានកើតក្នុងកំណើតសត្វទន្សាយនៅក្នុងព្រៃ ។ ក៏

ក្នុងព្រៃនោះមានជើងភ្នំ ទន្លេ និងបច្ចុន្តគ្រាម មករួមគ្នាត្រង់កន្លែងមួយ ។ សត្វ  
 សូម្បីដទៃ ៣ ទៀត គឺ ស្វា ត្រៃចក និងភេ បានជាសំឡាញ់របស់ទន្លាយនោះ ។  
 សត្វសូម្បីទាំង ៤ នោះ ជាបណ្ឌិតនៅរួមគ្នា កាន់យកចំណីក្នុងទីជាទីគោចរ  
 របស់ខ្លួន។ ហើយមកប្រជុំគ្នាក្នុងវេលាល្ងាច ។ សសបណ្ឌិតសម្តែងធម៌ដោយ  
 ការឲ្យឱវាទដល់សត្វទាំង ៣ ថា គប្បីឲ្យទាន គប្បីរក្សាសីល ធ្វើឧបោសថកម្ម ។  
 សត្វទាំង ៣ នោះទទួលឱវាទរបស់សសបណ្ឌិតនោះហើយ ចូលទៅកាន់គុម្ព  
 ឈើដែលជាទីអាស្រ័យរបស់ខ្លួន។ ។ កាលកន្លងទៅយ៉ាងនេះ ក្នុងថ្ងៃមួយ ព្រះ  
 ពោធិសត្វសម្តែងមើលព្រះចន្ទ្រពេញរង ដឹងថា ថ្ងៃស្អែកជាថ្ងៃឧបោសថ ទើប  
 ពោលនឹងសត្វទាំង ៣ នេះថា ថ្ងៃស្អែកជាថ្ងៃឧបោសថ សូម្បីអ្នកទាំង ៣ ចូរ  
 សមាទានសីលរក្សាឧបោសថ ទានដែលអ្នកតាំងនៅក្នុងសីលឲ្យហើយ រមែង  
 មានផលច្រើន ព្រោះហេតុនោះ កាលយាចកមកដល់ហើយ អ្នកទាំងឡាយ  
 គប្បីឲ្យរសអាហារដែលគួរបរិភោគហើយទើបបរិភោគចុះ ។ សត្វទាំង ៣ នោះ  
 ទទួលពាក្យហើយនាំគ្នានៅក្នុងទីនៅរបស់ខ្លួន។ ។ ក្នុងថ្ងៃបន្ទាប់ បណ្ឌិតសត្វទាំង  
 នោះ ភេគិតថា យើងនឹងស្វែងរកចំណីអំពីព្រឹកព្រហាម ទើបទៅកាន់ប្រាំងទន្លេ  
 គង្គា ។ គ្រានោះ នាយព្រានស្អូចបានត្រីឆ្អិន ៧ ទើបយកវល្លិមកដោត ហើយ  
 ដឹកដីខ្សាច់ត្រង់ប្រាំងទន្លេគង្គាយកខ្សាច់មកគ្របបិទបាំងទុក កាលនឹងចាប់ត្រី  
 ទៀត ទើបទៅកាន់ផ្នែកខាងក្រោមទន្លេគង្គា ។ ភេហិត បានជុំក្លិនត្រី ទើបកាយ

ដីខ្សាច់ បានឃើញត្រីទើបពាំចេញមក ហើយគិតថា ម្ចាស់របស់ត្រីទាំងនេះ មានឬហ្ន៎ ? ទើបប្រកាសឡើង ៣ គ្រា កាលមិនឃើញម្ចាស់របស់ ទើបពាំចុង វល្លិ នាំទៅរក្សាទុកក្នុងគុម្ពឈើដែលជាទីនៅរបស់ខ្លួន សត្វភេនោះគិតថា យើង នឹងបរិភោគកាលដល់វេលា ទើបដេកនឹកដល់សីលរបស់ខ្លួន ។

ចំណែកឆ្កែចកកាលត្រាច់ស្វែងរកអាហារ បានឃើញសាច់ ២ ជ្រនួច ទន្សឹងមួយ និងដបទធិមួយ ក្នុងខ្នងរបស់អ្នកចាំស្រែមួយរូប ក៏គិតថា ម្ចាស់ របស់វត្ថុទាំងនេះមានឬមិនមាន ? ទើបស្រែកប្រកាស ៣ គ្រា មិនឃើញម្ចាស់ របស់មក ទើបសឹកខ្សែសម្រាប់យួរដបទធិត្រង់ករបស់ខ្លួន យកមាត់ពាំសាច់ និងទន្សឹង នាំទៅរក្សាទុកក្នុងគុម្ពាតព្រៃដែលជាទីនៅរបស់ខ្លួន គិតថានឹង បរិភោគកាលដល់វេលា ទើបដេកនឹកដល់សីលរបស់ខ្លួន ។

ចំណែកឯស្វាវិញ ចូលទៅកាន់ព្រៃសណ្ឋាៈ នាំផ្ទៃស្វាយទុំមករក្សាទុកក្នុង គុម្ពឈើដែលជាទីនៅរបស់ខ្លួន គិតថានឹងបរិភោគកាលដល់វេលា ទើបដេកនឹក ដល់សីលរបស់ខ្លួន ។

រីឯព្រះពោធិសត្វ នាកាលដេកក្នុងទីលំនៅរបស់ខ្លួន បានគិតថា យើង នឹងចេញចាកទីលំនៅ ក្នុងកាលប៉ុណ្ណោះ ហើយបរិភោគស្ស្រវត្តាំង ហើយព្រះ ពោធិសត្វគិតទៀតថា យើងមិនអាចឲ្យស្មៅដល់យាចក អ្នកមកកាន់សំណាក់ របស់យើង សូម្បីល្ងនិងអង្ករជាដើមរបស់យើងក៏មិនមាន បើយាចកនឹងមក

កាន់សំណាក់របស់យើងសោត យើងនឹងឲ្យសាច់ ក្នុងរាងកាយរបស់យើង ។  
 ដោយតេជះនៃសីលរបស់ព្រះពោធិសត្វនោះ បណ្តាកម្ពុលសិលាសនៈរបស់  
 សក្ត្យទេវរាជបានសម្តែងអាការៈក្តៅ<sup>១</sup> ។ ស្តេចសក្ត្យនោះ កាលពិចារណាមើល  
 ក៏ឃើញនូវហេតុនេះ ហើយទើបទ្រង់ត្រិះរិះថា យើងនឹងសាកល្បងស្តេច  
 ទន្សាយ បានមកហើយកាន់សំណាក់នៃសត្វភេជាដំបូង បានក្លែងភេទជា  
 ព្រាហ្មណ៍ ហើយឈរនៅ ។ កាលភេពោលថា ម្ចាស់ព្រាហ្មណ៍ អ្នកមកដើម្បី  
 ត្រូវការអ្វី ? ទើបពោលថា នៃភេបណ្ឌិត ខ្ញុំគប្បីបានអាហារខ្លះ នឹងជាអ្នករក្សា  
 ឧបោសថ ធ្វើសមណធម៌ ។ ភេនោះពោលថា សាធ្ម ល្អហើយ ខ្ញុំនឹងឲ្យអាហារ  
 ដល់លោក កាលចរចាជាមួយព្រាហ្មណ៍នោះ បានពោលគាថាទី ១ ថា

សត្ត មេ រោហិតា មច្ឆា,	ឧទកា ថលមុត្តតា,
នំនំ ព្រាហ្មណ មេ អត្ថិ,	ឯតំ កុត្តា វេន វសា។

ខ្ញុំមានត្រីឆ្មិន ៧ ដែលព្រានស្តេចស្រង់ឡើង ពីទឹកដាក់លើគោក ម្ចាស់  
 ព្រាហ្មណ៍ នេះរបស់ខ្ញុំ អ្នកចូរបរិភោគរបស់នេះ ហើយ (ចម្រើនសមណធម៌) នៅ  
 ក្នុងព្រៃចុះ ។

---

១. បានឮមកថា បណ្តាកម្ពុលសិលាសនៈមានអាការៈក្តៅ ព្រោះសក្ត្យទេវរាជនឹងអស់អាយុ ឬ  
 អស់បុណ្យ ១ ព្រោះសត្វដទៃដែលមានអានុភាពច្រើនប្រាថ្នាស្ថានទីនោះ ១ ព្រោះតេជះនៃ  
 សីលរបស់សមណព្រាហ្មណ៍ដែលតាំងនៅក្នុងធម៌ ១ ។

បណ្តាបទទាំងនោះ បទថា ថលមុត្តតា សេចក្តីថា សូម្បីដែលនាយ  
ព្រានស្ងួតឡើងអំពីទឹករក្សាទុកលើទីគោក ។ បទថា ឯតំ ភុត្តា សេចក្តីថា  
លោកចូរចម្អិនមច្ឆាហារដែលជារបស់ខ្ញុំនោះ ហើយបរិភោគចុះ កាលធ្វើ  
សមណធម៌ ចូរអង្គុយត្រង់គល់ឈើ ដែលជាទីគួរត្រេកអរ ក្នុងព្រៃនេះចុះ ។

ព្រាហ្មណ៍ពោលថា រឿងនេះចូរលើកទុកសិនចុះ ខ្ញុំនឹងដឹងក្នុងកាលជា  
ខាងក្រោយ ហើយទៅកាន់សំណាក់របស់ឆ្កែចចក សូម្បីឆ្កែចចកចេញមក  
ពោលថា លោកមកឈរ (ត្រង់នេះ) ដើម្បីត្រូវការអ្វី? ព្រាហ្មណ៍ក៏ពោលយ៉ាង  
នោះដូចគ្នា ។ ឆ្កែចចកពោលថា សាធុ ល្អហើយ ខ្ញុំនឹងឲ្យ កាលចរចានឹង  
ព្រាហ្មណ៍នោះ បានពោលគាថាទី ២ ថា

ទុស្ស មេ ខេត្តចាលស្ស,	រត្តិកត្តំ អចាកតំ,
មិសស្សលា ច ទ្វេ គោធា,	ឯកព្យា ធនិវារតំ,
ឥទំ ព្រាហ្មណា មេ អត្ថិ,	ឯតំ ភុត្តា វេន វសា។

ភត្តរបស់អ្នករក្សាស្រែឯណោះ គឺសាច់ពីរជ្រូនចង្កង ទន្សឹងមួយផង ដប  
ទង្កឹមួយផង ខ្ញុំបាននាំមកក្នុងវេលាយប់ ម្ចាស់ព្រាហ្មណ៍ នេះរបស់ខ្ញុំ អ្នកចូរ  
បរិភោគរបស់នេះ ហើយ (ចម្រើនសមណធម៌) នៅក្នុងព្រៃចុះ ។

បណ្តាបទទាំងនោះ បទថា ធុស្ស មេ សេចក្តីថា អ្នករក្សាស្រែ ដែលនៅ  
 ក្នុងទីមិនឆ្ងាយពីយើង គឺទីនោះ ។ បទថា អនាកតំ ប្រែថា នាំមកហើយ ។ បទ  
 ថា សស្សលា ច ទ្វេ គោណ សេចក្តីថា សាច់អាំង ២ ជ្រូន្នចដែលនៅលើរង្វើក  
 ភ្លើង និងទន្សង ១ ក្បាល ។ បទថា ទនិវារតំ បានដល់ ដបទឹកដោះជូរ ។ បទ  
 ថា ឥទំ ជាដើមទៅមានសេចក្តីថា យើងមានវត្ថុនេះ គឺមានប្រមាណប៉ុណ្ណោះ  
 លោកចូរចម្អិនវត្ថុនេះសូម្បីទាំងអស់ ដោយការធ្វើឲ្យឆ្អិនតាមសេចក្តីពេញចិត្ត  
 ហើយបរិភោគ និងជាអ្នកសមាទានឧបោសថ អង្គុយត្រង់គល់ឈើដែលជាទី  
 មនោរម្យ ធ្វើសមណធម៌នៅក្នុងព្រៃនេះចុះ ។

ព្រាហ្មណ៍ពោលថា រឿងនេះចូរលើកទុកសិនចុះ ខ្ញុំនឹងដឹងក្នុងកាលជា  
 ខាងក្រោយ ហើយទៅកាន់សំណាក់របស់ស្វា សូម្បីស្វានោះពោលថា លោក  
 មកឈរ (ត្រង់នេះ) ដើម្បីត្រូវការអ្វី ? ព្រាហ្មណ៍ក៏ពោលយ៉ាងនោះដូចគ្នា ។  
 ស្វាពោលថា សាធុ ល្អហើយ ខ្ញុំនឹងឲ្យ កាលចរចានឹងព្រាហ្មណ៍នោះ បាន  
 ពោលគាថាទី ៣ ថា

អម្ពបក្កំ ទតំ សីតំ,                    សីតច្ឆាយា មណោមា,  
 ឥទំ ព្រាហ្មណា មេ អត្ថិ,            ឯតំ កុត្តា វេន វសា។

ផ្ទៃស្វាយទុំ ទឹកត្រជាក់ ទីមានម្លប់ត្រជាក់ ជាទីគាប់ចិត្ត ម្នាលព្រាហ្មណ៍  
នេះជារបស់ខ្ញុំ អ្នកចូរបរិភោគរបស់នេះ ហើយ (ចម្រើនសមណធម៌) នៅក្នុងព្រៃ  
ចុះ ។

បណ្តាបទទាំងនោះ បទថា អម្ពបត្តិ បានដល់ ផ្ទៃស្វាយទុំដ៏ឆ្ងាញ់ ។ បទ  
ថា ធីតិ សីតិ បានដល់ ទឹកនៃទន្លេគង្គាដ៏ត្រជាក់ ។ បទថា ឃតិ កុត្វា សេចក្តី  
ថា ម្នាលព្រាហ្មណ៍ លោកចូរបរិភោគផ្ទៃស្វាយនេះ និងផឹកទឹកត្រជាក់នេះ  
អង្គុយត្រង់គល់ឈើដែលជារីករាយហើយ ធ្វើសមណធម៌នៅក្នុងព្រៃនេះចុះ ។

ព្រាហ្មណ៍ពោលថា រឿងនេះចូរលើកទុកសិនចុះ ខ្ញុំនឹងដឹងក្នុងកាលជា  
ខាងក្រោយ ហើយទៅកាន់សំណាក់របស់សសបណ្ឌិត សូម្បីសសបណ្ឌិតនោះ  
ពោលថា លោកមកឈរ (ត្រង់នេះ) ដើម្បីត្រូវការអ្វី ? ព្រាហ្មណ៍ក៏ពោលយ៉ាង  
នោះដូចគ្នា ។ ព្រះពោធិសត្វបានស្តាប់ដូចនោះ ក៏មានសេចក្តីរីករាយ  
សោមនស្សពោលថា ម្នាលព្រាហ្មណ៍ លោកមកកាន់សំណាក់របស់យើងដើម្បី  
ត្រូវការអាហារ ជាការល្អហើយ ថ្ងៃនេះយើងនឹងឲ្យទានដែលយើងមិនធ្លាប់ឲ្យ  
លោកជាអ្នកមានសីលមិនធ្វើបាណាតិបាត លោកចូរទៅប្រមូលឈើផ្សេងៗ  
មកបង្កជារងើកភ្លើង ហើយចូរប្រាប់ដល់យើង យើងនឹងលះខ្លួនលោតចុះក្នុង  
រងើកភ្លើង កាលរាងកាយរបស់យើងឆ្អិនហើយ លោកចូរបរិភោគសាច់ ហើយ  
ធ្វើសមណធម៌ កាលចរចានឹងព្រាហ្មណ៍នោះ ទើបពោលគាថាទី ៤ ថា



ន សសស្ស តិលា អត្ថិ      ន មុត្តា នបិ តណ្ហាលា,  
នមិណ អត្ថិណ បត្តិ      មមំ កុត្តា វេន វសា។

ទន្សាយមិនមានល្អ មិនមានសណ្តែក មិនមានអង្ករទេ អ្នកចូរបរិភោគ នូវ  
ខ្ញុំដែលឆ្អិនដោយភ្លើងនេះ ហើយ (ចម្រើនសមណធម៌) នៅក្នុងព្រៃចុះ ។

បណ្តាបទទាំងនោះ បទថា មមំ កុត្តា សេចក្តីថា លោកចូរបរិភោគយើង  
ដែលឆ្អិនដោយភ្លើងដែលយើងប្រាប់ឲ្យលោកបង្កឡើងនេះ ហើយចូរនៅក្នុង  
ព្រៃនេះ ធម្មតាវាវាងកាយរបស់ទន្សាយមួយ រមែងញ៉ាំងជីវិតរបស់បុរសម្នាក់  
ឲ្យប្រព្រឹត្តទៅបាន ។

ស្តេចសក្កៈបានស្តាប់ពាក្យរបស់សសបណ្ឌិតនោះហើយ ទើបនិម្មិតគំនរ  
រងើកភ្លើងមួយ ដោយអានុភាពរបស់ខ្លួន ហើយប្រាប់ដល់ព្រះពោធិសត្វ ព្រះ  
ពោធិសត្វនោះក្រោកឡើងអំពីទីលំនៅដែលជាស្បូវភ្នាំងរបស់ខ្លួនហើយ ទៅ  
កាន់គំនររងើកភ្លើងនោះ គិតថា បើសត្វតូចៗ ក្នុងរវាងរោមរបស់យើងមាន  
សត្វទាំងនោះចូរកុំស្លាប់ឡើយ ហើយរលាស់ខ្លួន ៣ ដង បានញ៉ាំងសរីរៈទាំង  
អស់ឲ្យតម្កល់ទុកក្នុងប្រធាននៃទាន លោតចុះហើយក្នុងគំនររងើកភ្លើង ដោយ  
ចិត្តរីករាយ បីដូចជា រាជហង្សដែលលោតចុះក្នុងស្រះឈូក ។ តែភ្លើងនោះមិន  
អាចធ្វើសេចក្តីក្តៅសូម្បីប៉ុន្តែរណ្តៅរោម ក្នុងរាងកាយរបស់ព្រះពោធិសត្វ ហាក់  
បីដូចជាចូលទៅក្នុងបន្ទប់ទឹកកកដូច្នោះ ។ លំដាប់នោះ ព្រះពោធិសត្វហៅ  
សក្កទេវរាជមកពោលថា ម្ចាស់ព្រាហ្មណ៍ ភ្លើងដែលលោកបង្កឡើងនេះ  
ត្រជាក់ណាស់មិនអាចធ្វើសេចក្តីក្តៅ សូម្បីប៉ុន្តែរណ្តៅរោមក្នុងរាងកាយរបស់ខ្ញុំ

ឡើយ អ្នកឈ្មោះអ្វី ? ស្តេចសក្កៈពោលថា ម្នាលសសបណ្ឌិត យើងមិនមែនជា ព្រាហ្មណ៍ យើងជាសក្កទេវរាជ មកដើម្បីនឹងសាកល្បងលោក ។ ព្រះ ពោធិសត្វបន្តិសីហនាទថា បពិត្រសក្កៈ ព្រះអង្គចូរឈប់សិនចុះ បើលោក- សន្និវាសទាំងអស់ គប្បីសាកល្បងនឹងខ្ញុំព្រះអង្គដោយទានសោត នឹងមិនគប្បី ឃើញនូវភាពជាអ្នកប្រាថ្នាក្នុងការមិនឲ្យរបស់ខ្ញុំព្រះអង្គប៉ុណ្ណោះ ។ លំដាប់ នោះ ស្តេចសក្កៈទើបត្រាស់នឹងព្រះពោធិសត្វនោះថា ម្នាលសសបណ្ឌិត គុណ របស់លោកចូរប្រាកដរហូតកប្បទាំងអស់ចុះ ហើយទ្រង់ច្របាច់ភ្នំ បានកាន់ យកដំរៃភ្នំ ហើយគូសនូវលក្ខណៈរបស់ទន្សាយ លើមណ្ឌលនៃព្រះចន្ទ្រ ហើយនាំព្រះពោធិសត្វមកឲ្យដេកលើដំបូលស្បូវភ្នំដ៏ទន់ ក្នុងគុម្ពោតព្រៃ ក្នុង ព្រៃសណ្ឋានោះឯង ហើយទ្រង់ទៅហើយកាន់ទីលំនៅរបស់ខ្លួន ។ សូម្បី បណ្ឌិតទាំង ៤ នោះ ព្រមព្រៀងគ្នា កាលត្រេកអររីករាយ បានបំពេញនូវសីល បានឲ្យទាន ធ្វើឧបោសថកម្ម បានទៅហើយតាមយថាកម្ម (រៀងៗខ្លួន) ។

ព្រះសាស្តាកាលទ្រង់នាំព្រះធម្មទេសនានេះមកហើយ ទើបទ្រង់ប្រកាស សច្ចៈ ប្រជុំជាតក ក្នុងទីបំផុតនៃការប្រកាសសច្ចៈ គហបតីអ្នកថ្វាយបរិក្ខារគ្រប់ យ៉ាង បានតាំងនៅក្នុងសោតាបត្តិផល ។ ភេក្នុងកាលនោះ បានមកជាអានន្ទ ។ ឆ្កែចកកបានមកជាមោគ្គល្លាន ។ ស្វាបានមកជាសារីបុត្រ ។ សក្កទេវរាជបាន មកជាអនុរុទ្ធ ។ ចំណែកសសបណ្ឌិតបានមកជាតថាគត ដូច្នោះឯង ។

ចប់ សសបណ្ឌិតជាតក ។

(ជាតកដ្ឋកថា សុត្តន្តបិដក ខុទ្ទកនិកាយ ជាតក ចតុក្កនិបាត បុច្ឆិមនូវគ្គ បិដកលេខ ៥៨ ទំព័រ ២០២)

### កំណាព្យឥន្ទ្រវិទ្យាខ្មែរ

រស្មីពណ៌ផ្ទៃកញ្ចក់រាយ	កាលជាទន្សាយឈ្មោះសសបណ្ឌិត
ឱទានសាច់ឈាមជីវិត	ដល់ឥន្ទ្រព្រាហ្មណ៍ពិតថាអត់អាហារ ។

### មួយមែបទៀតថា

ផ្ទៃកញ្ចក់រាយកាយជាទន្សាយ	ឲ្យទានពុំស្តាយជីវិតអី
លោតចូលក្នុងភ្លើងពុំថាអី	ឲ្យជាចំណីឥន្ទ្រព្រាហ្មណា ។



លក្ខណៈនៃសសបណ្ឌិតដែលជាប់នឹងមណ្ឌលព្រះចន្រ្ទ